



কৃষি বিজ্ঞান কেন্দ্র (কে ভি কে) হৌদোকখিবগী চহী ৫০ শুরকপা সনাকুদোবা কুমওনগী খোবাল দিষ্টিক্তা দিসেম্বর ৭ ফাওবা চখগদবা কৃষি শূর্না সশ্রিখি চয়োল হৌদোকপগী থোরমদা শরুক য়াখিবশিং

থম্মোয় পাউদম : লাইগী লোন, মীনা খঙফম থোক্তবরা? **লামায় ২**
লামায় ৪ **গঞ্জাবু মইহ-মরোং ওইনা লৌরকপা য়ারি ...**
নুংশিবা মচৎ পাম্বুবা মপুম **লামায় ৫**
লামায় ৬ **আই এল পি চেক গেট হোত্রোং হোবসিনা মণিপুরদা ...**
অদানিগী মতাংদা আই এন দি আই এ না পার্লিয়ামেন্টতা **লামায় ৯**
লামায় ১২ **গোল্ড মেদেল ৪ য়াওনা মণিপুরগী টিমনা পূন্না ...**

হেন্দিকৈপ দিভেলপমেন্ট ফাউন্ডেশন, এনডোকেট লৈশাংথেম রোসমনি মেমোরিএল ষ্ট্রক্টা খুংশাম্দুনা শিজ হোম্পিটালদা পাঙথোকখিবা ইন্টরনেশনাল দে ওফ পর্সন্স রিথ দিসএবিলিটিজ ২০২৪গী থোরম হৌদোকপগী মৈরা চুখংপা



কমলবাবুগী লংলা-লংজিন পুথোরক্তবদগী জে এ সী ১সুং মীয়াম মৈ হৌনা শাওরে জি ও সীনা হায় কোর্টতা রিপোর্ট পীখংলক্তে, কোর্টনা কমিটি ১ শেমত্রে

ইম্ফাল, দিসেম্বর ০৩ (এইচএনএস) :

মমাঙ থাগী ২৫গী অয়ুজা লৈমখোংগী ৫৭-মাইন্টেন দিভিজনগী কেম্পসতা শুরিবা আমিগী থবক থোরমশিং য়েংখিল্লবনা হোন্দা এন্টিভা অমা তেংদুনা চঙখিবা অসামগী কহার দিষ্টিক্তকী গোসাইপুদগী লেইতং খুনৌ মনীং লৈকায়দা লৈরখিবা লাইশ্রম কমলবাবু নুমিং অদুগী নুমিংগুংবা মতুংদগী মফম খঙখিবা গুসি নুমিং ৯নি শুরকপা ফাওবদা আর্মি অমসুং মণিপুর লৈঙাক্কী মায়কৈদগী মহাক্কী লংলা-লংজিন অমত্ৰা পুথোরকপা ঙমবদগী মহাক মাঙখিবাগী মায়োক্তা শেমখিবা জে এ সী অমসুং মীয়াম মৈ হৌনা শাওরে।

অমরোমদা, নুমিং অদুগী মফম খঙখিল্লবা লাইশ্রম কমলবাবুগী পোকময়বা মনাওদুপা এল ব্রজবালিনা পিটিনর ওইদুনা হায় কোর্ট ওফ মণিপুরদা ফাইল তৌরকখিবা ক্রিমিনেল রিট পিটিশন অমগী রায়েল চখরকপদা পিটিশন অসিগী অপুনবা ওফিশল রেস্পোন্ডেন্ট ৭কী মনুংদা ৪শুবদা য়াওরিবা ৫৭-মাইন্টেন দিভিজনগী জি ও সীনা

খোয়শাওনরবা মীয়ান্না জি ও সীগী মিতম মৈ থাশ্রে, আর্মি কেম্পদা থোমজিনত্রে



মমাঙ থাগী ২৯দা মহাক্কী মায়কৈদগী এল কমলবাবুগী খৌদোক্কী মতাংদা 'এদিশনাল রিপোর্ট' অমা গুসি (দিসেম্বর ৩, ২০২৪) দা হায় কোর্ট ওফ মণিপুরদা পীখংলক্তনি হায়ব্রবসু পীখংলকখিল্লো।

লাইশ্রম কমলবাবুগী মতাংদা ওইরক্সিবা ফীতমশিং অসিদগী খোয়শাওনরবা জে এ

সী অমসুং মীয়ান্না আমিগী মকোক থোংবা ওফিশলশিং উদনুনা গুসি ফাওবগী মনুংদা মহাকপু তেজ-কায়দা শিরগদবনি হায়বগী অকনবা রাফম ফোঙদোকখিবা অদুসু থবক্তা ওহোয়রকবদগী হোয়া খোয়শাওনহলবা মীয়ান্না গুসি জি ও সী, এস এস কার্টিক্সাগী মিতম মৈ থাদুনা অকনবা খোঙজং চঙশিনত্রে।

খোঙজং অসিদা শরুক য়াখিবা য়ান্না মীয়ান্না 'আর্মি ডায়ন ডায়ন' অমসুং 'কমলবাবু জিন্দা রাপস চাহিএ' হায়বা খোজাওশিং লাউখি। জি ও সীগী মিতম মৈ থাবাদা নক্তা আর্মি পর্সনলেশিংনা মীয়াভু থিংনবগীদমক মরোল-মরোল খাল্লদুনা থম্মা তিঙুং অরগী শব্দল নমখেক্তুনা ...**মখা লমায় ৩ কলম ২**

লোক সভাদা কোংগ্রেসকী গৌরব গোগোইনা মণিপুরগী রাফম খরসি হায়ত্রে

মণিপুর লৈঙাক্কী ভাইওলেস লেপহন্দুনা ঈং-তল্লা হঞ্জিলহনবা ঙমদ্রে : গৌরব গোগোই

নু দেল্লী, দিসেম্বর ০৩ (এইচএস) :

মমাঙ থাগী ২৫দগী হৌরক্সা থা অসিগী ২০ ফাওবা চখগদৌরবা পার্লিয়ামেন্টকী লোক সভা অমসুং রাজা সভাগী মীফম হেক হৌরকপা নুমিংতগী হাউস অনীমক্কী ওপোজিশন পাটি মফ ওইনা কোংগ্রেসকী মেন্দরশিংনা অদনি গুপকী শেঞ্জা-থুমজাগী রাথোক, উত্তর প্রদেশকী সম্ভাল ভাইওলেসকী খৌদোক য়াওনা চহী ২ ফাজিল্লক্সা মণিপুরগী লানগী মতাংদা সভা অনীমক্সা খরগদবনি হায়দুনা এদজোনমেন্ট মোশনশিং পুখংনরকপগী মখা তারকপদা গুসিসু লোক সভাদা ওপোজিশনগী দেপুটি লিডর ওইরিবা গৌরব গোগোইনা মণিপুরগী মতাংদা খরগদবনি হায়দুনা এদজোনমেন্ট মোশন অমা ফাইল তৌরক্সে।

মোশন অসি মহাক্সা গুসি অয়ুক লোক সভাগী সেক্রেটারি জেনারেলদা এড্রেস তৌদুনা পীশিল্লকখিবনি। মহাক্সা পীশিল্লকখিবা এদজোনমেন্ট মোশন অসিদা ফোঙদোকখিবা রাফমশিংগী মনুংদা মণিপুরগী শাখিবা অমসুং হোয়া ফীভম শোকচিল্লক্সিবা ফীভম অসিগী মতাংদা হাউসনা খরগদা এদজোনমেন্ট মোশন অসি মুড তৌবনি। মণিপুরগী ঈরাং অসি থা ১৮ হোয়া চখরক্সিবা।



মসিনা ছামেনিটরিয়ন ক্রাইসিস থোকহল্লকপদা নক্তা পাক শরা ভাইওলেস থোকহল্লো। মীওই কয়া লৈফম লৈহল্লো অমসুং শেল-থুমগী ফীভমসু শোকচিল্লহল্লো হায়খি। অদুগা মণিপুর লৈঙাক্কী ভাইওলেস অসি লেইশিন্দুনা ঈং-তল্লা হঞ্জিলহনবা ঙমদ্রে হায়রদুনা মণিপুর অসি হৌজিক কাঙলুপ-ফুকপকী মীংয়েংদা তোয় তানা খায়দোকপদৌনা তৌরে। অদুগা ফুকপ অনীমক্কী খুংলায় পায়বশিংনা ভাইওলেস থোকহল্লবা হোংনরে হায়খি। ...**মখা লমায় ৩ কলম ৬**

ওইবু ওইথোক্কি ফগনি গুসিদগী ইম্ফালদগী সেনাপতি ১সুং চুড়াচান্দপুর ফাওবা পল্লিক ভেইকলশিং চংহল্লগনি

ইম্ফাল, দিসেম্বর ০৩ (এইচএনএস) : মে ৩, ২০২৩দগী কুকি টেরিষ্টিশিংনা অকনবা লান চখরকপদগী মণিপুরগী মর ওইবা লম্বীশিং মর ওইনা ইম্ফালদগী কাংপোকপগী ফাওরগা সেনাপতি ফাওবা অমসুং বিষ্ণুপুর ফাওরগা চুড়াচান্দপুর ফাওবগী মরজা পল্লিক ভেইকলশিং চংখোক-চংশিন তৌবদা লান অসিনা মরম ওইরদুনা রেদ/বফর জেন কয়া থোরকপদগী মতৌশাঙ্কো পল্লিক ভেইকলশিং চপা ঙ্মরকবদা অমক হয়া হয়েং (দিসেম্বর ৪) দগী হৌরদুনা চহনবা হৌরগনি হায়রি। ...**মখা লমায় ৩ কলম ৪**

ককচী : মীওই ৭কী মনুংদা ৬ জেলদা থাজিনত্রে

ইম্ফাল, দিসেম্বর ০৩ (এইচএনএস) : জিরিবামদগী অঙাং ৩, নুপী ওবু কুকি টেরিষ্টিশিংনা ফাদুনা পুত্রগা তমখিবা মওন্দা হাংলবা মতুংদা বরাক তুরেলদা থাদরকপদগী খোইশাওনরবা মীয়ান্না থা অসিগী ১৩তা ককচীগী এম এল এ, এম রামেশ্বরগী য়ুমদা থোমজিনখিবদগী মীওই ৪ ফাজিনখিবা অমসুং মীওইশিং অসিবু থাদোকট হায়দুনা ককচীং পি এসতা খোঙজং চঙশিনবদগী পুলিসনা ফাজিনখিবা মীওই ৭কী মনুংদা ৬ গুসি সী জে এম, যৌবালনা জুদিসল কষ্টদিদা রিমান্ড তৌয়ে।

গুসি কোর্টনা জুদিসল কষ্টদিদা পীত্ৰবশিদিং লংসাই যৌনা ককচীগী কনভিনর ফেক্সিময়ম রবি (৫০), নাওরোম জোটিস (৩০), প্রবিন লৈশাংথেম (৩১), পুত্ৰম গোপেন (৩২), নাওরোম সিলজিং (৩৩) অমসুং ...**মখা লমায় ৩ কলম ৪**

লান মনুংদদি লম্বী শেমজিনবা য়াদব্রা ইম্ফাল অমসুং অকোয়বগী লম্বীশিং সলাক শারে বিজয় লাইশ্রম

ইম্ফাল, দিসেম্বর ০৩ (এইচএনএস) :

মমাঙ চহী ২০২৩গী মে ৩দগী হৌরক্সিবা লান অসি খাল্লবসু হোংনদবা অদুগা খামহুবা য়ুনিয়ন লৈঙাক্কসু তকশিন্দবা মণিপুর লৈঙাক্ক গুাইহাক লৈতনা লান থোক্তবসু মীয়ামগী চাওখং থোরগী থবক্তি লেগা য়াদে হায়বসু ইম্ফাল মনুং অমসুং মফম অসিগী অকোয়বদা লৌরিবা লম্বীশিংগী ফীভমদি অদুমক সলাক শাদুনা থল্লক্সিবা অসিদা লম্বীশিং অসিদা চংখোক-চংশিন তৌরিবা মীয়ান্না লান মনুংদদি লম্বী শেমজিনবা য়াদব্রা হায়বগী রাহং হনরক্সে।



লম্বীশিং অসি হৌজিক নীংখমখাগী বার্কি সিজন ওইরিগৈসিদা মরী লেনবা দিষ্টিক্টমেন্টদা শেমজিনহৌবদা করিওস্তা নোংখুয়া অমুক লাক্সদি শেমজিনীলবসু খুদো চারবৌহিবা লম্বীশিংনা পীক থল্লক্সে। সলাক শারবা লম্বীগী ফীভম ওইরবশিংগী ...**মখা লমায় ৩ কলম ৬**

কুকিগী মেমোরেন্দম চাইথোকপদা লৈঙাক্ক চংমিনবা এম এল এ ১গী মিং চেন্নরে : কোংগ্রেস

ইম্ফাল, দিসেম্বর ০৩ (এইচএনএস) :

বর্তু কুকি-জো ইন্টেলেকচুয়াল কাউন্সিল (দক্সি কে জেড আই সী) গী মেমোরেন্দমবু রেড জেন ওইরিবা পল্লেলদা চাইথোক্কদুনা বিজ পিনা লুচিংলিবা মণিপুর লৈঙাক্ক অসিগা নক্সা চংমিনরিবা পল্লেল এরিয়গী এম এল এ অমগী মিং চেন্নরে হায়না কোংগ্রেসকী জেনারেল সেক্রেটারি অমসুং রাঙাঙলেই এস মনাওতেননা ফোঙদোক্কদুনা মণিপুরদা থোক্তিবা ঈরাং অসি হোয়া চাইথোক্কদা রাফম কয়া য়াওবা মেমোরেন্দম অদু মীতৈ মচানা করিগীদমক চাইথোক্কদুবোহা হায়না হংয়ে।

রাফম অসি গুসি ইম্ফালগী কোংগ্রেস



ভবনদা পাঙথোকপা পাউজী মীফদা মহাক্স ফোঙদোক্কদুনা দক্সি কে জেড আই সী হায়রিবা অসিগী চাইথোক্কদুনি হায়বা মেমোরেন্দম অদুনা যুফম ওইদুনা গুসি অয়ুক্তা নুংতিগী

ফোঙবা পাউচে অমদা কোংগ্রেসপু লায় উদাবা মওন্দা ফোঙদোরকপা অসি লাইবক থাবনি হায়খি।

থা ১৯ ...**মখা লমায় ৩ কলম ২**

মণিপুর লৈঙাক্কী মোবাইল ডাটা/ইন্টরনেট থিংজিল্লকপা নুমিং ২০নি শুরগনি

ইম্ফাল, দিসেম্বর ০৩ (এইচএনএস) :

মমাঙ থাগী ১১গী নুংখিলদা কুকি টেরিষ্টিশিংনা বোরোবেক্সা সব দিভিজনদগী থা ৮গী অঙাং ১ য়াওনা অঙাং ৩ অমসুং নুপী ৩ ফাদুনা পুত্রগা তমখিবা মওন্দা হাংলবা বরাক তুরেলদা থাদরকপদগী অশিবা হকচাংখিং ...**মখা লমায় ৩ কলম ৬**



চুমথাং শান্নপুং : কোর্টনা অম্টিগোপাল বেল পীত্রে

ইম্ফাল, দিসেম্বর ০৩ (এইচএনএস) : থা অসিগী ১৬কী নুমিদাংদা নাওরিয়া পাখঙলাকপা এ সীনা লেবা চুমথাং শান্নপু থুগাইদুনা অমাঙ-অতা থোকহল্লহল্লো হায়দুনা হোয়াইথোং নিংখেমকা কারোদগী সোরাইম গৌবদি অপোকপা এস ব্রজমনিনা শীংজং পি এসতা ফাইল তৌরকখিবা রিপোর্টকী মতুংইয়া পি এস অসিনা লৌখংপা কেস অমগা মরী লেনবনি হায়বগী চার্দা ওরাং ফাজিনখিবা লংখাল ফুবা মখোঙদগী লৈজ্ঞকপম অম্টিগোপাল (৫০) অপোকপা লেখিবদা এল গৌরমনিবু সী জে এম, ইম্ফাল রেট্টনা বেল পীত্রে। ...**মখা লমায় ৩ কলম ৬**

কফিযু : দিষ্টিক্ট দো অয়ুক পুং দৌগী নুংখিল পুং ৪ ফাওবা কোমথোক্কো
ইম্ফাল, দিসেম্বর ০৩ (এইচএনএস) : হয়েংগী ওইনা ইম্ফাল ইষ্ট, ইম্ফাল রেট্ট, যৌবাল, বিষ্ণুপুর অমসুং ককচীং দিষ্টিক্টতা অয়ুক পুং ৫দগী নুংখিল পুং ৪ ফাওবা কফিযুগী অখিংবশিং কোমথোক্কো হায়না দিষ্টিক্টশিং অসিগী দিষ্টিক্ট মেজিষ্ট্রেটশিংগী মায়কৈদগী থোরকপা ওর্ডরশিংনা ফোঙদোরক্সি।

মফম অনীদা মীওই অশম মশিনে

ইম্ফাল, দিসেম্বর ০৩ (এইচএনএস) : গুসি অয়ুক পুং ৭.৩০ রোম তারকপদা ইম্ফাল পি এসনা ফোক্তিবা নোথ এ ও সী মনাক্কী কল্লা পাংকী ঈশিংদা নুপা অমা শিরগা লৈয়েং। মীওই অসি মতৌ করন্না শিবনে হায়বগা লোয়ননা মফিং-মথাসু খঙবা ঙমখিদি। পুলিসনা লৌখংপাগা রিমসকী মীরেলশঙদা থময়ে। অমরোমদা, ওরাং নুমিদাং পুং ৭ লোম তারকপদা লংফেল পি এসকী মনুং চনবা তাম্বুল এডভান্সী মফম অমদমু চিংমৈরোং কবুই খুন্দগী অনিল থাপা (৪৫) কৌবা মীওই অমা শিরগা লৈয়েং হায়রি।

এম এল এ, এম রামেশ্বরগী মথক্তা ফাইল তৌরকপা

ইলেক্সন পিটিশন হায় কোর্টনা রিজেক্ট তৌয়ে

ইম্ফাল, দিসেম্বর ০৩ (এইচএনএস) : কুমজ ২০২২দা পাঙথোকখিবা ১২শুবা মণিপুর লেজিসলেটিভ এসেমব্লীগী মীখলদা ৩৭-ককচীং এ সীদা পাটি তরক্কী মীরেপ ৬না লম্বা তৌনিবদা ভোট ৮৫৪৬ ফাদুনা মায় পাল্লকখিবা এম রামেশ্বরগী মথক্তা মহাক্সা লম্বা তৌনিবা কে এস এচ কেনেদিনা ফাইল তৌরকখিবা ইলেক্সন পিটিশন নম্বর ৩৫ ওফ ২০২২ হায় কোর্ট ওফ মণিপুরনা রিজেক্ট তৌয়ে।

ইলেক্সন পিটিশন অসি পিটিল্লো কে এস এচ কেনেদিনা মীখল অসিদা মীরেপ ওইখিবদগী মায় পাল্লক্সা এম রামেশ্বর য়াওনা পূন্না কেন্দ্রেন্টে ৫গী মথক্তা ফাইল তৌরকখিবনি। অদুম ওইনমক এম রামেশ্বরগী মায়কৈদগী ইলেক্সন পিটিশন অসি হায় কোর্টনা লৌখংতনা খরফম থোক্তে হায়না ফাইল তৌরকখিবা মিসেলিনাস কেস (ইলেক্সন পিটিশন) নম্বর ৭৩ ওফ ২০২২গী রায়েল চহীসিগী জুলাই ২৪ অমসুং ওগুটি ৮দা চখরগা জজমেন্ট অমসুং ওর্ডরনা রেজর্ড তৌদুনা থল্লকখিবনি। অদুবু ইলেক্সন পিটিশন অমসুং মিসেলিনাস কেস অসিগী রায়েল চখরকখিবা জুসিস এ ওইনেশ্বরগী য়েথনা রেজর্ড তৌদুনা থল্লকখিবা জজমেন্ট অমসুং ওর্ডর ...**মখা লমায় ৩ কলম ৪**

লৌমী ১দি মীয়াভু হুন্না য়েংদুনা চাকখুং মংলিবা এগ্রিকালচার লোয়শঙগী ওফিশলশিংগী মথক্তা অকনবা মীংয়েং চঙলগনি : কে সী পি তাইবঙানবা

ইম্ফাল, দিসেম্বর ০৩ : লৌমী অমদি মীয়াভু হুন্না য়েংদুনা চাকখুং মংলিবা এগ্রিকালচার লোয়শঙগী ওফিশলশিংগী মথক্তা হোয়া অকনবা মীংয়েং চঙবা হৌরগনি হায়না কল্লৈকপা কনফারেন্স পাটি (কে সী পি-তাইবঙানবা গ্রুপ) কী পল্লিসিটি সেক্রেটারি থোংনাথোবা মীতৈনা থোরকপা চেচোল অমনা হায়রি। ...**মখা লমায় ৮ কলম ১**

মণিপুর লৈঙাক্কী লাঞ্জেয়রক্সিবা ঐথোয়দা লুপা লাখ ১গী শেনফম মরি থোক্সা পীগনি হায়খিবদু ফংদ্রি, হায়খিবা নুমিংতু কুইমন্দনা কাউরে : হেরা

রিলিফ কেম্পতা লৈরক্সিবাংগী হকথেনংবদা পাউদম চুড়াচান্দপুরদগী খুন্না অম

ইম্ফাল, দিসেম্বর ০৩ (এইচএনএস) :

মে ৩, ২০২৩দগী কুকি লানভেনবশিংনা মীতৈদা ওনশিল্লক্সা চখরক্সিবা তমখিরাবা লানগী মনুংদা ঐথোয়গী যুম-কে মেনা তল্লা থাদোক্তুনা তাল্লকপদগী থরায় থিংনবগীদমক চেঞ্জক্সা গুসি ফাওবা বিষ্ণুপুর দিষ্টিক্টকী নিংখোখোংদা লৈবা মাদোলঙনবি কোলেজ গী ইন্দোর হোলদা হাংলিবা রিলিফ কেম্প ওন প্রজেক্ট সিচুএশনদা চঙজফম লৌদুনা লৈরক্সিবা মশাগী চহী ৫১ রোম শুরবা পুত্ৰম হেরানা পাউচে অসিদা হায়, ময়ান্না পায়বঙম ঐথোয়গী ইচা-ইশুশিংসু এগজ



মিনেশনদা সবজেক্ট লেট্টর চপা পামজবনা মসি ঙুম্বরগীদমক রিলিফ কেম্পতা লৈনা-লৈনা অফং-অফংবা থবক শুনুনা অমদি চরু খুদপ খোয়ান্না য়াওনুনা ইচাশিংবু ক্সস মৈ অমদি

ফেলভকী এগজমিনেশন থাদা মার্ক রাংনা ফংলক্সা অমসুং মথোয়গী তুংগী পুলিসগীদমক খন্দুনা হোংনরি। ময়ান্না পীনবা শেলদা খরা তানা ইচাশিংগী ফী হুন্নাশু শেল অদুমক চঙবদা লৈঙাক্ক লাঞ্জেয়রক্সিবাংগী লুপা লাখ ১ থা অনীগী মনুংদা তাল্লক মরি থোক্সা লুপা লিশিং ২৫/২৫ পীন হায়খিবা অদুদি গুসি ফাওবা পীরকপা লেট্টে। রাফম অসি হায়খিবদি অদুকী মতিক কুইরে। কুইমন্দনা রাফম অসি হায়খিবা নুমিং অদু ফাওবা কাউশিল্লক্সে। রিলিফ কেম্প অসিদা লৈনা লৈনা নুমিং ১০/১০নি খুশিংগী লুপা ২০০/২০০দি অদুমক ফংলি অদুবু লুপা ২০০না হৌজিক্কী মতমদা করিবু তৌরক্সিবা লৈঙাক্কদা থল্লক্সা ঐথোয়দি অরংপগী অরংপা ঙাননি। মরম অসিদা ঐথোয়গী অরংবশিং অসি খঙবীদুনা

অমদি উবীদুনা লৈঙাক্কী অথুবা মতমদা ইনমোশিংদা পীরগনি হায়খিবা শেনফমশিং অদু পীথোকপীয় হায়না ফোঙদোরকখি। চুড়াচান্দপুরগী ঙখলদগী মে ৩, ২০২৩দগী লাঞ্জেয়রক্সিবা পুত্ৰম হেরানা মখা তানা হায়, ঐথাক্কী অশেংবা শাউং-নাউতৌ হৌরকফমদি থল্লাপোকপীদা ওইজরবসু অহল-লমনগী হাক্তক্কা চুড়াচান্দপুরদা লাঙুনা লৌ-শীং উদুনা মফম অদুনা মীগী যুফম অমদি লৌফম রায়দুনা থাগী নংগ্ৰো চহীগী শেল হুন্দুনা লৌ-শীং উরকখি অমসুং শা-ষণ লোয়দুনা যুম-কে পুজরকখিবনি। লাঞ্জেয়রক্সিবা অসিসু ঐথাক্কী য়ুমগী পাং চৈশিং মাঙখিবদগীদি ঐথাক্কী নুংশিরবা শাদোম স্ত্রীবা য়ংখিংশিং অদু হুন্দোক্তুনা থগীরন্না অদুনা হোয়া থম্মোয় শোকই হায়রকখি। (মথং-মথং)

মীওই ১ ফুবদা লৈখিবদগী কেসতা মীওই ৬ ফারে

ইম্ফাল, দিসেম্বর ০৩ (এইচএনএস) :

মমাঙ থাগী ৩০গী নুমিদাং পুং ৭ লোম তারকপদা ইম্ফাল পি এসনা ফোক্তিবা নোথ এ ও সী মনাক্কী কল্লা পাংকী ঈশিংদা নুপা অমা শিরগা লৈয়েং। মীওই অসি মতৌ করন্না শিবনে হায়বগা লোয়ননা মফিং-মথাসু খঙবা ঙমখিদি। পুলিসনা লৌখংপাগা রিমসকী মীরেলশঙদা থময়ে। অমরোমদা, ওরাং নুমিদাং পুং ৭ লোম তারকপদা লংফেল পি এসকী মনুং চনবা তাম্বুল এডভান্সী মফম অমদমু চিংমৈরোং কবুই খুন্দগী অনিল থাপা (৪৫) কৌবা মীওই অমা শিরগা লৈয়েং হায়রি।

গ্যাসকী পাউ লমায় ৩দা